

UNIVERSAL
LIBRARY

OU_206156

UNIVERSAL
LIBRARY

OSMANIA UNIVERSITY LIBRARY

T81/P21P

Accession No. 6249

పాఠ్య పుస్తక శాస్త్ర

పాలవెళ్ళ

Book should be returned on or before the date last marked below.

పాలవెల్లి

మండపాక పార్వతీశ్వరశాస్త్రిగారు



నాగేశ్వరుడు
సాంచుఁగాక.

ఆంధ్రప

అర్పణ

లోకోద్ధారకుఁ డగు నాశేష్యుఁడు
దీనిని బ్రహ్మహింసాచి యనుగ్రహించుఁగాక.

వీక్షి

ఇది పాలవెల్లి. పుణ్యజనులును, సుమన
స్కులును నాగేశ్వరునిసాహాయ్యమున దీనిని
మధింతురుగాక.

సర్వజ్ఞుడు హాలాహలమును గంఠమునం
దణచియుంచి, చంద్రుని శిరసావహించు
గాక.

పురుషోత్తమున కిది గృహలక్ష్మీవ్రద మై
ప్రకాశించుగాక.

అమృతపానము చేసి విబుధు లమృతత్వ
మును బొందుదురుగాక.

విషయ సూచి

	పుట.
౧. కవిత	౧
౨. కవీశ్వరుని గానము	3
3. రేరాణి	౮
౪. గులాబి	. ౧౧
౫. దుర్గకొండ	3౨
౬. అలసిపోయితిని	౪2
౭. మోహిని	౪౯



పాలవెలి

క వి త

ప్రకృతిసౌందర్యంబు, పరమేశుమహిమ
 పరికించువేళ నాప్రక్క నిల్చుండి,
 యూశ్చర్య మాసంద మనుభవింపంగ
 నాకుఁ దో డయి వచ్చి ననుఁ బ్రోచినావు
 నాతోడునీడ వై ననుఁ గూడినావు.
 నీకు నాకును వేఱు లేక యేవేళ
 నీపె నే నయి నేనె నీ వయి యుండి,
 యద్వైతభావంబు నందియున్నాము.
 తండ్రుకాలంబునఁ దాతకాలమునఁ
 దండ్రుతాతల, తాతతాతల, వారి
 తండ్రులకాలానఁ దరతరంబులను,
 మాయింట నీ వుండి మముఁ గాచినావు,
 మాయింటి వేల్పు వై మముఁ బ్రోచినావు,
 మాయింటిరాణి వై మ మ్మేలినావు;
 ఏతరంబు దైవ, నేవేళ నైవ,
 నిను మేము కొల్వని నిముసంబు లేద,
 నీవు మ మ్మరయనినిముసంబు లేదు.

బాల్యంబుననే తండ్రి బాసి యున్నపుడు
 మాకు ది క్కయి నీవు మముఁ బెంచినావు.
 చదువుసాములు నేర్పి ముద మిచ్చినావు;
 అల్లారుముద్దుగా నరసి యేవేళఁ
 దల్లివై పోషించి తని వొందినావు;
 మాకన్న ముందుగా మాయింటఁ బుట్టి
 పెద్దక్క వై మాకుఁ బ్రియ మిచ్చినావు;
 ఆటలఁ బాటల నలరుదోటలను,
 జెల్లెల వై ముద్దు చెల్లించినావు;
 మనసున మనసును, దనువునఁ దనువు
 నాత్మ నాత్మయుఁ జేర్చి యర్థాంగి వౌచుఁ
 గప్టంబులందు సుఖంబులయందు,
 నను విడనాడక, నామ్రోల నిల్చి,
 యానందదుఃఖి, దుఃఖానందములను
 ననుఁ గూడి భరియించి, ననుఁ బెంచినావు;
 ముద్దులు గురియుచు మురియుచు వచ్చి
 నాముద్దుబిడ్డ వై ననుఁ గాచినావు;
 నాగృహలక్ష్మీరో నాయింటిరాణి
 నాముద్దుఁజెల్లెలా, నాముద్దుబిడ్డ,
 నావేల్పు, నాయక్క, ననుఁ గన్నతల్లి
 కవితామతల్లి! న న్నాపాడు తల్లి,
 నాకల్పవల్లిరో, నీకు జేజేఱు.

కవీశ్వరునిగానము

ప్రకృతి మెప్పింప నీశ్వరుని మెప్పింపఁ
 గవి యొనర్పఁగ లేనికార్యంబు గలదె?
 చూడఁ గష్టం బైనచోటులం జూడ
 వినఁగఁ గష్టం బైనవితలన్ వినఁగఁ
 గవియె చాలును గాక కలఁడె వేటొకఁడు!
 తలఁపఁ గష్టం బైనతలఁపులం దలఁపఁ
 బాడఁ గష్టం బైనపాటలం బాడఁ
 గవియె సేర్పును గాక కలఁడె వేటొకఁడు ?
 కవి చేయఁగా లేనికార్యంబు కలదె ?

* * * * *

వేసవి దీర్ఘ మై వెడలిపోదయ్యె;
 విమలప్రతాపంబు వెలుఁగ సూర్యుండు
 వేయిచేతులతోడ విరఁజల్లె నగ్గి;
 డస్సిన తెరువరి డప్పి తీర్పంగఁ
 బానీయ మీయక వరుణుండు డాఁచె;
 ఊపి రాడుట కైన నొక్కింత లేక
 గాలి యెం దుండెనో కానరాదయ్యె;
 కన్నెత్తి తన్నింత కననైన వలను

కానిచందంబున గగనంబు తోడెచె;
 సరసం జేరినప్రాణి జలిచీమఁబోలె
 మలమల మాఁడ్చుచు మహి మండుచుండె
 పగలు లే యస కిట్లు పంచభూతములు
 పగలు చూపుచు నుండఁ బ్రాణు లెట్లెఱ్ఱ
 దినములు సాగించుకొను చుండె; * * *

* * * ఇట్లు

చనియెను రథయాత్ర; చనియె శ్రావణియు;
 అతిలోభి చందాన సటిట్లు చూచి
 వసువుల నొక్కొక్కవసుధరుం డొసఁగ,
 నాకులపా తైస, హలకర్మ మిగుల
 నాకులపాటుతో నందంఱు సాగె;
 గణనాయకచతుర్థి కడచనెఁ గాని
 యణఁగ దావంత యావంతయు; * * *

* * * నపుడు

నిఖిలలోకము బాధ నిజబాధ గాఁగ
 సరియు చుండినకవీశ్వరుం డొక్కరుండు
 పొలములఁ గనుఁగొంచుఁ బోయి యాడాడఁ
 దల వ్రేలఁగా వైచి వెలవెలఁబాటె,
 కార్చుట కొక్కింత కన్నీరు లేక

వంతి నొందుచు నున్న వరికన్నెఁ జూచి
 ఎరికన్నె కాపత్తు దరికొన్న కతన
 గుండియల్ తటతట కొట్టుకాడంగ,
 మది దిగుల్ సెందంగఁ, బెదవు లెండంగ,
 విన్నఁబా యొదవంగ, వెడనవ్వు నవ్వి
 యీమూల నామూల నేడ్చు చున్నట్టి
 కాఁపుఁగన్నెలఁ జూచి కడుజాలి నొంది
 కళ్లంబుదరి నొక్కగట్టుపై నున్న
 నున్నఁగాయలపొన్నగున్నక్రీనీడఁ
 గూర్చుండి ధ్యానించి కొంత సేపటికి
 భావంబులోనుండి పై కుబ్బరీతిఁ
 గన్నీళ్లు కాల్వ లై కాఱుచుండంగ
 నీరెలుంగునఁ గంఠ మెత్తి యేమేమొ
 పరమేశ్వరునిఁగూర్చి పాడఁగాసాగె.

* * * * *
 * * * * *

ఏపాట పాడెనో యీశ్వరుం డెఱుఁగుఁ
 బ్రకృతి యెఱిగినపగిదిఁ గన్నట్టె
 ఆపాటఁ గలయర్థ మరసి కాఁబోలు
 రామ రామా యంచు రాచిల్కె యొకటి

పొన్న వైకొమ్మపై పొంచుండి పలికె;
 ఏమూలనుండియో యేతెంచి బల్లి
 కృష్ణ కృష్ణా యంచుఁ గెలఁకులం బల్కె;
 ఎందుండియో వచ్చి యెదుగుగా వ్రాలి
 వాసుదేవా యంచుఁ బలికెను గ్రద్ద;
 ప్రక్కపుట్టలనుండి ప్రాఁకుచున్ వచ్చి
 యుస్సుస్సు రనుచుండె నురగం బొకండు;
 కలఁత నొందుట నేమొ తల యూఁచసాగె
 నెదుటిగట్టున నున్న యీతఁచెట్టాకటి
 డాఁగినగుహనుండి డాయ నేతెంచి
 పలుకరింపఁగ వచ్చెఁ బవనదేవుండు;
 అంబరకాంత నీలాంబుదాంబరము
 మోమున సిగ్గుతో ముసుఁ గిడి యుండ
 దానిచాటుకుఁ బోయి దాఁగె సూర్యుండు;
 పాటలో భావంబు భావించి యిట్లు
 ప్రకృతియుత్తలపాటు భంగపాటొంద
 సానుభూతిని దేవుఁ డశ్రువుల్ రాల్చె
 ననురీతిఁ బైనుండి యమృతంబు గురిసె;
 తాపంబు చల్లారె దానఁ బ్రాణులకుఁ
 గోపంబు చల్లారె గువలయంబునకు.

పాలవెల్లి

ముసుఁగూడ్చి గగనంబు ముసిముసి నవ్వె;
 తనప్రతాపము తగ్గి తరణి కన్నట్టె.
 పిల్లతెమ్మెర వచ్చి మెల్లఁగా వీచి
 యెల్లరయుల్లముల్ చల్లఁ గావించెఁ ;
 దల యెత్తి వరికన్నె కలకలలాడి
 యానందవారి నోలాడుచు నుండె;
 వరికన్నె మోదంబు పరికించి యప్పు.
 డాకాఁపుఁగన్నియ లందందు నెందు
 నాట లాడుచు మేలిపాటఁ బాడుచును
 బరుగెత్తసాగిరి పరితోష మొప్పుఁ;
 బరమేశ్వరునికృపావైచిత్రి కలరి
 పాటఁ బాడుచుఁ గవీశ్వరుఁ డింటి కేఁగె.

* * * * *

ప్రకృతి మెప్పింప నీశ్వరుని మెప్పింపఁ
 గవి చేయఁగా లేనికార్యంబు గలదె?

రే రాణి

ప్రకృతిసౌందర్యసౌభాగ్యంబుఁ జూచి
 పరమేశ్వరుని ప్రేమ వైచిత్రీఁ జూచి
 మనుజునిభాగ్యంపు మహిమంబుఁ జూచి
 యానందవార్ధి మున్నాడు చున్నప్పు
 డాకస్మికంబుగా నవతార మంది
 క్రొత్తవన్నెలతోడఁ గ్రొమ్మొల్కు లెత్తి
 ప్రాతవిచారముల్ పలుతెఱంగులుగఁ
 బై వ్రాలి యానందభంగం బొనర్చి
 మానఁబఱసినపుండ్లు మఱల రేఁపుచును
 భరియింపఁగా రానిబాధలం బెట్టు
 సనుభవించినవాఁడె సాక్షి దీనికిని.

* * * * *

శ్రీవిష్ణుపదసమాశ్రితుఁ డైనకతనఁ
 జండప్రతాపనిస్తంద్రత్వ మొప్పఁ
 దపనాహ్వయంబు సార్థకము గావించి,
 భరియింపఁగా రానికరములం బట్టి
 సరసులజీవనస్వముల నింకించి,
 సకలారి సమ్మోదసంధాయి యకౌచుఁ,

గువలయపీడ మిక్కుటముగాఁ జేసి
 క్రోధంపు వీరంపు ఘోరంపు రీతి
 ప్రకటించి ప్రకటించి పరిపాలనంబుఁ
 గావించి కావించి ఘనతఁ జూపించి
 కాలవశంబునఁ గాంతి యడంగ

నినుఁ డస్తమించె; * * * * *

* * * * * చల్లనిరాజు వచ్చె

పాలు పొంగినయట్లు పండువెన్నెలలు
 నాల్గుమూలల నిండి నలు వొందసాగె

శాంతరసంబున జగతి రంజిల్లె;

ప్రహ్లాదనంబునఁ బ్రకృతి యుప్పొంగె.

* * * * *

నిమ్మ దాలెమ్మలకొమ్మల కమ్మఁ
 దావులం దావులం దాఁ గొల్లఁగొట్టి
 పిల్ల తెమ్మెరబంటు మెల్లఁగా వచ్చి
 తనపాదములకు నప్పిన సేయు చుండఁ
 దనదుసౌరభ్యంబు, తనదునంపత్తి
 వ్యాపించు చుండ, నవ్యామోద యైన
 మాలతీయువతి సమ్మానంబుతోడఁ
 గైదండ యొనఁగి ప్రక్కను నిల్చియుండ,

సన్మార్గచారి యై జా నొందురాజు
 ప్రాణేశ్వరుండు మోహపుఁ జూపుతోడఁ
 దనుఁ జూచుచుండఁ దెల్లనిపూలచీర
 మేన నిండుగఁ దాల్చి మించి రేరాణి
 చెంబేలికన్నియ చేఁ బూని నిలిచి,
 శృంగారరసము మూర్తిని దాల్చినట్టు
 లానందమున నూఁగులాడుచు నుండె.
 రేరాణియందంబు ప్రీతితోఁ జూచి
 యచ్చెరు వందుచు నచటఁ గూర్చుంటి;
 తలపోత లెన్నేని కలుగఁగాసాగె.

* * * * *

హా పరమేశ్వరా, హా కన్న తండ్రి,
 యీరీతి నీకృపాదృష్టి నాపైని
 గనుపట్టఁగాఁ జేసి ననుఁ బ్రోచినావె?
 చలువవెన్నెలలోనితెలిసిగ్గుఁ గూడి
 యలమి, వింతలు గొల్పు నాకురంగులను
 గనుల కానందంబుఁ గలిగించినావు;
 పిల్ల తెమ్మెర యూఁచ మెల్లఁగా నూఁగి
 పువ్వుల నవ్వులపాలుపు చెన్నొంద
 వలపులం గొల్చి కొమ్మలు పాడుచుండు

మిక్కిలి సన్నంపుమేలిపాటలను
 జెవుల కానందంబు చేకూర్చినావు;
 తలిరుగుత్తుల వీడి తముఁ గూడి వచ్చు
 తేనెబొట్టులతోడితేఁకువకా గుఁతీయు
 మంచుబిందువుల కమ్మందనంబులను
 మేని కానందంబు మేకొల్పినావు;
 రాలక కొన్నియు, రాలి కొన్నియును,
 రాలి రాలక కొన్ని లీలలం జూపి,
 పూలు చల్లుచు నున్న మేలితావులను
 ముక్కున కానందమును గూర్చినావు;
 గుత్తుగుత్తులు గాఁగఁ గొల్లకొల్లలుగఁ
 దీర్చి యమర్చిన తీయని పండ్ల
 జిహ్వా కానందంబు చేకూర్చినావు;
 ఇంద్రియంబులను నా కిచ్చియున్నందు
 కింత యానందంబు నిచ్చియున్నావు.
 సీరేమ యెంతని నిలిపి వర్ణింతు?

* * * * *

సీరేమయే యెందు నిలిచి కన్పించు,
 సీరేమయే యెందు నిలిచి విన్పించు,
 సీరేమయే యెందు నిలిచిస్పృశించు,

పా ల వె ల్లి

నీప్రేమయే యెందు నిలిచి వాసింతు ;
 నీప్రేమయే యెందు నిలిచి రుచించు;

* * * * *

ఇంద్రియంబులతోడ నెఱిగెదఁ గాని
 వివరింపలేను నీప్రేమతత్త్వంబు;
 ఏయింద్రియముతో నెట్లు నీప్రేమ
 యనుభవించునో దానిఁ గనుఁగొనంజాల
 కందునో విందునో కనలేను * *

* * * దాని

యందంబుచందంబు నరసికోలేను
 విందునో తిందునో వివరింపలేను;
 కాని నీప్రేమయే కనవచ్చు నెందు
 విరులగుత్తులలోన విన్నయట్లుండుఁ
 గమ్మదావులలోనఁ గన్నయట్లుండు
 తేటవెన్నెలలోనఁ దిన్నయట్లుండు;
 గొనబుమంచునను మూర్కొన్నయట్లుండుఁ;
 గొమరుటాకులను దార్కొన్నయట్లుండు;
 వేఱొం డెఱుంగ నీప్రేమయే కాని;
 వేఱొండు తలఁప నీప్రేమయే కాని;
 హా, నాయదృష్ట మే మనవచ్చుఁ దండ్రీ;

నను బోటిధన్యుఁ డున్నాఁడె నా తండ్రి !
 ధన్యుండ, ధన్యుండ, ధన్యుండ నేను
 నాదుభాగ్యమె భాగ్య హకాఁ దండ్రి * * *
 * * * * * యంచు

జిత్తంబులో నిట్లు చింతించు చుండి
 యీనందపారవశ్యమున మై మఱచి
 కూర్చుంటి—కూర్చుంటి—కూర్చుండి యుంటి
 * * * * *
 * * * * *

ఎంతసే పుంటినో యెఱుగ నింతేని;
 ఇంతలో—అక్కటా—యేకతంబుననొ
 రేరాణికొమ్మ తా రివ్వనఁ గదలె;
 పూవులు మంచుఁదుంపురులతోఁ గలసి
 జలజల మంచుఁ బెళ్చిపప్పుడు చేసి
 నెమ్మేనిపై రాలి నిలు వెల్లెఁ దడిసి,
 పారవశ్యంబునఁ బడి యున్ననాకుఁ
 జప్పిన నొక్కింత చైతన్య మబ్బె;
 ఆకస్మికంబుగా నట్లు చైతన్య
 మబ్బినయపుడు నాయంతరంగంబు
 లోకాంతరిమున—ఆలోకమార్గమున—

వేటొక్కదృశ్యంబుఁ బెట్టె నాయెదుట;
 ఆనంద మది యదృశ్యం బయ్యె; * * * *
 * * * * అంత

గుండె జల్లనెఁ గంటినుండి నీర్కాతెఁ
 గాల్గును జేతులుఁ గంపంబు నొందె
 * * * * *

అట్టిపున్నమరాత్రి—అట్టిపూఁదోఁట
 అట్టివెన్నెలలోన—అంత శాంతముగ—
 అనుఁగుబిడ్డకరంబు నంది నిల్చున్న
 యాత్మేశ్వరీరూప మది తోఁచె నెదుట
 * * * * *

ఎన్నియేం డ్లయ్యె నాయింతినిఁ బాసి
 కల నైన నొకసారి కనఁబడదయ్యె;
 నిలిచినఁ గూర్చున్న నిదురవోయినను
 జెలులతో ముచ్చటల్ పలుకు చుండినను
 ఏకాంతమున నుండి యీశ్వరుం గొలిచి
 ధ్యానించు చున్నను, బ్రార్థించు చున్న
 నేమి తలంచిన నేమి చేసినను

బ్రయురాలు హృదయంబు వీడ దెన్నఁడును
 బిడ్డఁడెందంబును విడువ దెన్నఁడును

పంతంబు వైచినపగిది నిర్వరును
 నను వీడి యేగిననాటనుగోలె
 నెంత చింతించిన నెంత కోరినను
 గాంతయుఁ బిడ్డయుఁ గన్పడకుండ్రి
 కత మేమి యో నేఁడు కన్పట్టి రెదుట

* * * * *

తన కొక్కచెలియ కైదండ యొసంగఁ
 జెంత నిల్చినబిడ్డచేయి చేఁబూని
 నాముద్దుటింతి కన్పటె నాయెదుట
 పలుకరింపఁగలేదు పలు కాడలేదు
 నిశ్చేష్టయై కాంత నిలుచుండె మ్రోల
 ఎదుట నొప్పచు నున్నదృశ్యంబు చూచి,
 చేఁగలంచినరీతిఁ జిత్తంబు కలఁగె.

ప్రాణేశ్వరీయంచుఁ బలుకరించినను,
 బలుకాడదయ్యె నా ప్రాణవల్లభయు;
 కన్నతల్లియంచుఁ గరములఁ జూపఁ
 గరము లందియ్యదు కన్నబిడ్డయును,
 ఊణమాత్ర మీరీతిఁ గన్నులయెదుట
 నీదృశ్య మిట్లుండి యెడఁబాసె మఱల;
 సంపూర్ణమైనట్టి చైతన్యమబ్బె.

* * * * *

ఆకసంబునఁ జంద్రుఁ డట్టులే యుండె;
 వెన్నెల యట్టులే వెలుఁగుచు నుండె;
 పిల్లతెమ్మొర యట్లు వీఁచుచునుండె;
 ప్రీయయును జెలికఁజై బిడ్డయుం గూడ
 మాయ మైపోయిరి, మఱి కానరాకు.

అవల మాలతియును, నివలుఁ జెంబేలి
 యెనయంగ, రేరాణి యెప్పటియట్లు
 కన్పట్టు చుండె నాకన్నులయెదుట.

కాంతయు బిడ్డయుఁ గన్పడ్డనిముస
 మేమి భావంబులు హృదయంబులోన
 జనియించెనో చెప్పజాల నెన్నఁటికి
 ఆనంద మయ్యెనో, యస్వపను నాకు
 వంతయే యయ్యెనో వచియింపజాలఁ;
 బలుక శక్యము కానిభావంబు కలిగె;
 నిముసంబు మాత్రమే నిలిచె నారీతి;
 అంతలో నాభావ మది యస్తమించె;
 పూర్ణచైతన్యంబు పొడమిసంతటనె
 స్పష్ట మకాభావంబు వైకిఁ గన్పట్టె.

* * * * *

పంతంబు వైచినపగిది నిర్వూరును
 విడనాడి పోయిరి—బిడ్డయు, సతీయు;
 ఒక్కమాసములోనె, యొక్కరీతిగనె,
 నాప్రాణములు రెండు నను వీడిపోయె.
 వాడికోలలతాకు వడినట్లు మనసు
 గాయమై పడరానికాఠీయం బొందె,
 వ్రణములచే బాధ పడియుంటిఁగాని,
 కత్తికోతలచేతఁ గలఁగితిఁగాని,
 యట్టికాఠీయఁ బొంద నానాఁడుఁ గూడ.
 భరియింప రాని యా బాధకు నెట్లు
 ప్రాణముల్ నిలిచెనో వచియింపలేను.
 దైవవిలాస మింతయు నంచు నెట్లొ
 యనుభవించితి దాని;—

* * * * *

అనుభవించితిని.

తనవిలాసం బంచుఁ దలపోయుకతనఁ
 బరమేశ్వరునకు నాపై జాలి కలిగె;
 తనప్రేమయే యెందుఁ గనుపట్టఁ జేసి,
 యిహసుఖంబులచెంత కేఁగఁబోసీక,
 నా యింద్రియములకుఁ జేయూత యిచ్చి

తన కథీనంబులై తనరఁగాఁజేసి;
 నిర్మలానందంబు నింపి నాయెదను,
 బూర్వవ్రణము మానిపోవుచందమునఁ
 బ్రేమతైలపుఁబూఁత ప్రీతిఁ జేయుచును,
 బ్రేమాపధంబును బ్రీతి నిచ్చుచును,
 నామీఁదఁ గనుఁగల్గి ననుఁ బ్రోచు చుండె.

* * * * *

మానఁబాటుచు నుండె మనసులోవ్రణము;
 మాసిపోఁజొచ్చెను మనసులో వ్యధలు;
 తలపోయ మానితిఁ గలికిబిడ్డలను;
 దేవునిప్రేమయే తెలియుచునుంటి;
 మునివతంసము లైన నెనయఁగా లేని
 యింద్రియాతీతమై యే పొందుచుండు
 శాశ్వతానందంబు సమకూర్చుకొఱకు
 న్నాపైని జాలిచే నా యింద్రియములు
 తన కథీనంబు లై తనరంగఁ జేసి
 తనప్రేమ చవి చూపి, తనివొందఁజేసి,
 పరమేశ్వరుండు కాపాడుచు నున్న
 యీసమయంబున నీరీతి నాకు
 నిట్టిదృశ్యం బేల యెదుటఁగన్నట్టె;

నిదురింపనీయక, నిలువంగనీక,
 తిననీక, మననీక, నను బాధపెట్టి
 మానఁబాటుచు నున్న మహితవ్రణంబు
 మేకు గట్టిగఁ గ్రువ్వ మేల్కొన్నరీతి
 రేఁగిన దక్కటా—రేఁగిపోయినది!
 ఏల నా కీదృశ్య మిట్లు కన్పటె!
 ఏల నా కీవ్రణం బిటు రేఁగిపోయె!
 కాటుచు నున్న రక్తంబును జూడు!
 కనరావు కన్నులు, వినరావు చెవులు;
 ప్రాణముల్ తావులఁ బాయుచు నుండె;
 భరియింపలే నింక భరియింపలేను;
 ఇందాక నాచెంతనే యున్ననీవు
 కనఁబడ విప్పుడు కారణం బేమి?
 వ్రణవైద్యుఁడవు గదా, పాటిపోయెదవె?
 రమ్ము వేగము రమ్ము, రమ్ము నాతండ్రి!
 రమ్ము నీప్రేమతైలమ్మును దెమ్ము!
 లెమ్ము, నీప్రేమాశాసధమ్ము నా కిమ్ము!
 వడి లెమ్ము, వడి రమ్ము, వడిఁ దెమ్ము తండ్రి,
 తనువువైఁ జేతనత్వం బున్నకతన
 భరియింపఁజాల నీబాధ నాతండ్రి!

మొదటఁ బ్రేమకాషధమ్మును ద్రావ నిచ్చి,
 చేతనత్వంబు పోఁజేసి, యాపైని
 ప్రేమతైలముఁ బోసి, బిగియించి కట్టి,
 నాబాధలను బాపి, నన్ను రక్షించు,
 నాతండ్రి, నాయయ్య, ననుఁ గన్నతండ్రి,
 చాలును, జాలును, జాలి చూపించు
 మని యిట్లు ప్రార్థింపఁ బ్రార్థింపఁ దుదకుఁ,
 'గోగో' యనుచు నొక్కకూఁగు విన్నడియె,
 కొమ్ముకొ మ్మిదె ప్రేమ కొ మ్మంచుఁ బలికి
 పరమేశ్వరుండు నాపై జాలి చూపి
 తనప్రేమ నాపైని దసరంగఁజేసి,
 వ్రణబాధ తగ్గించి, పండువెన్నెలను
 దసప్రేమతత్త్వ మంతయు నాకుఁ జూపి
 యనుభవింపఁగఁజేసె నా సందమహిమ.

* * * * *
 * * * * *

ప్రకృతిసాందర్యసంపత్తి మెట్టిదియొ,
 పరమేశుప్రేమప్రభావ మెట్టిదియొ,
 అనుభవించినవాఁడు సాక్షి యొక్కఁడె.

గులాబీ

ప్రకృతిసౌందర్యంబుఁ బరికించువేళఁ
 బురుషునిమహిమంబు పొడసూపుచుండు;
 పురుషునిమహిమంబుఁ బరికించువేళఁ
 బ్రకృతిసౌందర్యంబు రహి నించు చుండు;
 ప్రకృతిపూరుషు లేకభావంబు నొంది
 యద్వయానందంబు నందించువేళ
 నడ్డంకు లెన్నియో యవతార మంది
 యనుభవింపఁగనీక యారటపెట్టు!
 గురు వొక్కఁడే దానిఁ గొనసాగఁజేయు
 ననుభవించినవాఁడె సాక్షి దీనికిని.

* * * * *

(శ్రీ) మించుమించులన్ జెన్నాఱుఘనులు
 జీవనంబు లొసంగి, చింతఁ గోల్పుచ్చి,
 సరసులఁ బోషించునమయ మేతెంచె.
 అసమర్థు లైనట్టి యఖిలభూజనులు
 వసులభ మొందు భవ్యదినంబు లయ్యె;
 కడుపార నన్నంబుఁ గల్గింపఁ జాలి
 కన్నుపండువు గాఁగఁ గన్పట్టు చున్న

వరలక్ష్మీఁ బూజించి, భక్తిఁ జూపించు
శ్రావణీశుక్రవాసర మేఁగుదెంచె.

భుక్తివై ననురక్తి, శక్తివై భక్తి
నొక్కరీతిగఁ జిత్త మువ్విళు లూరఁ
బిండివంటలతోడ విసువులేకుండ
భుజియించి యాయాసమును బోవ నాడ
నిలు వీడి, దవ్వుగా నెందేనితిరిగి,
సాంధ్యకృత్యబులు సరవిఁ గావించి,
పరమేశనామ సంస్మరణంబుతోడఁ
బ్రణవజపంబుతో వడివడి గాఁగ
నిటికి నొక్కండ నేతెంచు చుంటి.

దరియయ్యె మాయిల్లు; ద్వారంబునందుఁ
దియ్యమామిడిబంటు తేకువన్ నిల్చి
భయమును జూపి, కావలిఁ గాచు చుండె;
మామిడిబంటుసేమంబు నెఱింగి
ద్వారంబు దాటి లోపలి కేఁగు చుంటిఁ
గన్నుపండువు గాఁగఁ గన్నట్టె నెదుటఁ
గూర్చి మీఱఁగ నొక్కకొల్వుకూటంబు.

* * * * *

* * * * *

ఇరుగెలంకులను గన్నెరుకన్నె బంట్లు
 పూలమైమఱువు లింపులు గుల్కఁ డాల్చి
 సారంగరాగవిస్తారంబు మీఱఁ

గైవారములు ప్రీతిఁ గావించు చుండ
 విరివిటిజోదు లన్ బిరు దొందుబంట్లు
 మల్లియల్ బారు లై మన్ననల్ సేయ,
 నాతపత్రము కేల నంగుగాఁ బూని,
 పోకబోదియ సేవ పూన్కిమైఁ జేయఁ,
 దెలిపూలచామరంబులు సేతఁబూని
 గరుడవర్ధనములు పరిచర్య సేయ,
 సంపెంగ విరజాజి సన్నజాజులును!

బారిజాతము నందివర్ధనంబులును,
 జేమంతి మొదలైన శృంగారవతులు
 పూవు లాకులును జేఁ బూని నిల్చుండ,
 నారికేళాంగనల్ వల్లడం బట్టు
 నుల్లభం బన నొప్పి, తెల్లజుక్కలను
 గొనబులు గుల్కునల్లని యంబరంబు
 క్రిందవెన్నెల లీను చందురుం డన్న
 కాచవిద్యుద్దీప కళికవెల్లునను
 రంగుఁబూవులతోడ రాణ నొప్పారు

పా ల వె ల్లి

నాకుఁ బచ్చనిచీర హఱాసుమైఁ దాల్చి
 తనతావి, తనయీవి, తన తీవి యలర,
 రాణులు తలఁ దాల్చురాణివాసంబు
 లలితపల్లవపాణి, యలిగీలవేణి
 విరుల కెల్లను రాణి పరమకళ్యాణి
 యభయముద్రను దాల్చి యానంద మొప్పఁ
 గొల్వొండె నాకొల్వొకూటంబునందు.

* * * * *

కొల్వొన్న విరిరాణిచెల్వు వీక్షించి
 భయవినయములు సంభ్రమమును గూడి
 ముప్పిరి గొనుచుండ, ముందుకు వచ్చి
 సాష్టాంగముగ నమస్కారంబు చేసి
 సభ యెల్ల నొకసారి సంతసం బొప్పఁ
 దిలకించి, యెదుటనే చెలఁగుచు నున్న
 పచ్చికపలుపువై భద్రదాసనమున
 భక్తిమైఁ గూర్చుండి, పరమమోదమునఁ
 జేమోడ్చి, యేమియో చింతించుచుంటి;
 ఇంచుకనేపు చింతించుచు నుండ,
 స్వాంతంబు విరిరాణిపై నిల్చిపోయె.

* * * * *

కొలువునం దంతటం గూడి యున్నట్టి
 పరివారముల్ స్మృతిపథమును దప్పి
 విమలసాంద్రం బైనవెల్లు నెన్నడుమ
 విరిరాణి యొక్కటే విలసిల్లు చుండె
 చెదరుపా టింతేని చేరంగనీక
 విరిరాణి యొక్కటే వీక్షించు చుంటి.

వీక్షింప వీక్షింప విరిరాణివైని
 నాదుచిత్తంబు లగ్నంబు కాఁజొచ్చె.

* * * * *

చిన్నారి పొన్నారి చిగురువ్రేల్లములు
 కదలాడు చుండఁ జక్కనిచిక్క నైన
 వేణురావము మెల్ల వినఁబడు చుండె.
 మంచుఁదుంపురులతో మలసి, మందముగ
 విరిగఁదవొడిఁ బూని, పిల్లతెమ్మెరలు
 గంతు లాడుచును జెంగట నాడుచుండె.

ఆపాట లాయాట లరయుచు నుంటి
 నింద్రియంబు ల వెల్ల నేకత్వ మందె.
 కనులతో వినుచుంటిఁ గనుచుంటిఁ జెవుల;
 నాలుకతో వాసనలు చూచు చుంటి
 ముక్కుతోఁ దాఁకుచు మురియుచు నుంటి

తనువుతో వినుచుంటిఁ గనుఁగొంచు నుంటి
 నేయింద్రియముతో నేమేమిపనులు
 నేయుచు నుంటినో చెప్పంగఁజాలఁ
 గను ముక్కు సెవులును దనువు నాలుకయు
 నన్నియు నొక్కఁడై యానంద మొసఁగె.

* * * * *
 * * * * *

విరిరాణియందంబు వీక్షించు చుండి,
 నిశ్చలధ్యాననిర్ణిద్రభావమునఁ
 గొంతసే వీరీతిఁ గూర్చుండి యుండ
 విరిరాణి వేటొక్కవిధముగాఁ దోఁచె.

వేణుదండము చేత వింతగాఁ బట్టి
 యంగుళు లార్చుచు, నందంబు మీఱ
 నూఁదుచుఁ బ్రణవంబు పాదుకొల్పుచును
 మంద్రమధ్యమతారమహిమముల్ సూపి
 తానమానమ్ముల గానమ్ము నేయు
 తతదీప్యమానసుందరవిగ్రహంబు
 కనుపట్టుచుండె నాకన్నులయొదుట
 విరిరాణి యీరీతి వింతగా మాఱి
 యననుభూతానందమందు నన్ ముంచె.

ఆదివ్యవిగ్రహం బటు చూచు చుండి
 యాఁడుదో, మగవాఁడో, యనుకొంచు నుంటి;
 అనుకొను చున్నప్పు డంతలోపలనె;
 రాధరూపం బట్లు రాజిలై నదియు;
 అహహ, రాధాయంచు నను చున్నయంతఁ
 గృష్ణరూపం బట్టె యెదుటఁ గన్పట్టె;
 అహహ, కృష్ణా యంచు ననబోవు చుండ
 మఱల రాధగ రూపు మాఱి కన్పట్టె;
 రాధయో, కృష్ణుఁడో, గహిఁ జూడలేక,
 కృష్ణుఁడో, రాధయో, యెఱుఁగంగ లేక,
 చిత్తమిట్టటులు చెదరుచు నుండ,
 నొకమార్పు నాలోనె యుదయంబు నందె
 రాధ యె దృశ్యంబు రాజిల్లు చుండ,
 నేనె కృష్ణుం డన్న యెఱుక కన్పట్టె;
 కృష్ణుఁ డై దృశ్యంబు ప్రీతి నింపంగ
 నేనె రాధ న టన్న యెఱుక కన్పట్టె;
 వేఱువు నాచేత వెలుఁగుచు నుండె.

మంద్రమధ్యమతారమహిమముల్ వెలయఁ
 దానమానముల నన్యూనంబు గాఁగ
 దృశ్యం బొనర్చెడు దివ్యగానంబు

ననుకరించుచు దాన నైక్యంబు నొందు
 చందాన గానంబు సలుపుచు నుంటి
 దృశ్య మీరీతిని దివ్యగానంబు
 గావించి కావించి కడకుఁ దా నొక్క
 యానందస్వత్వంబుఁ బూనెఁ గావింప.
 ఆస్వత్వమునకు నేయనురూప మైన
 స్వత్వంబు గావింప నే మొదలిడితి.
 దృశ్యంబు నేనును బ్రేమ మీఱంగ
 ననురూప మైనస్వత్వము నేయు చుండఁ
 దనవైపు దృశ్యంబు నను లాగఁజొచ్చె.
 దృశ్యంబు రాధయై యేను గృష్ణుఁడుగ,
 దృశ్యంబు కృష్ణుఁడై యేను రాధగను,
 నొండొరులను వీడి యుండంగలేక
 విమలసాంద్రానందవిభవంబు గాఁగ
 నాలింగన మొనర్చునట్లు కన్పట్టె.
 ఆలింగనంబు దృశ్యంబుతో నిట్లు
 కావించి, నిర్మలాఖండనిశ్చలమ
 హృద్వైత మైన బ్రహ్మానందమందు
 మునుఁగుచుఁ దేలుచు మునుఁగుచు నుంటి.

* * * * *

ఎంతసేపుంటినో యెఱుఁగ నిమ్మాడ్కి-
 ఇంతలో—అక్కటా—యేకతంబుననొ
 యెవ్వరో వెనుకకు నీడ్చినట్లయిన
 జప్పన నొక్కింత చైతన్య మబ్బె.
 చైతన్య మబ్బినసమయంబునందు
 గాఢాంధకారంబు గప్పె నల్దెసల.
 లేవయ్యెఁ జుక్కలు; లేడయ్యె రాజు
 వెన్నెల లేదయ్యె - వెలుఁగు లేదయ్యె.
 ఆకాశ మంత మేఘావృతం బయ్యె!
 నలుగెలంకులను గన్నట్ట దేమియును;
 చిటపొట పడుచుండె చినుకులగములు;
 విరిరాణి కౌఁగిలి వీడుచు నుంటి
 కాలసర్ప మొకండు కాలఁ దాఁకుచును
 బ్రాకిపోవుచు నున్నపగిదిఁ గన్నట్టె.
 ఎవ్వరు నన్నిట్టు లీడ్చిరో యంచు
 వెనుకకు దిరిగి నే వీక్షింపఁ బోవ,
 మింటఁ దళుక్కన మెఱి పొండు మెఱిసె;
 మెఱిపువెల్గునఁ గనుల్ మిఱిమిట్లు గొల్ప
 దేదీప్యమానవశా దేహంబుతోడ
 ఋషివతంసుం డైన కృష్ణదాసుండు

కనుపట్టుచుండెను గన్నులయెదుట
 కనుపట్టు చున్నట్టిక్షణములోపలనె
 పలు కొండు మత్కర్ణపర్వం బొనర్చె.

చచ్చియుందువు నేఁడు చచ్చియుందువుర,
 బాలుఁడా, కొన్నాళ్లు బ్రదికియుండుముర;
 చనిపోవ నీ కింక సమయంబు కాదు—

పలు కిట్లు మత్కర్ణపర్వం బొనర్ప
 దృక్పథంబును బాసఁ గృష్ణదాసుండు;
 సంపూర్ణ మైనట్టి చైతన్య మబ్బె

* * * * *

వర్షంబు బోరనఁ బడుచుండె; నాదు
 బట్ట లన్నియుఁ దడిపాత లైపోయెఁ
 గాని లోనికిఁ బోవఁ గాక్షింపనైతి
 ప్రకృతిపూరుషు లైనరాధికాకృష్ణు
 లద్వైత మైనబ్రహ్మానంద మిచ్చి
 ననుఁ బ్రోచు చున్న సుంతయుఁ జూడలేక
 మచ్చరంబున నన్ను మాయింపఁ జూచి
 కాలసర్పము చెంతఁ గన్నెట్టియుండఁ
 గృహఁ బూని నాపైని గృష్ణదాసుండు

వ్రతివతంసుండు కారణదేహచారి
 కాపాడె ననుఁ గోరి—కాక యున్నప్పు
 డే మానొ నాగతి యీశ్వరా, యంచుఁ
 దలపోసి తలపోసి తలఁకంగ నేల
 గురుకృపచే సమకూరఁగా రాదె
 యింకొక్కతరి నంచు నింటిలోపలికి
 దడి యార్చుకొన మెల్లఁ దరలిపోయితిని

* * * * *

* * * * *

* * * * *

* * * * *

ప్రకృతిపూరుషులేకభావంబునొంది
 యద్వయానందంబు నందించు వేళ
 ననుభవింపఁగనీయ వడ్డముల్ పెక్కు
 గురు వొక్కఁడే దానిఁ గొనసాగఁజేయు;
 ననుభవించినవాఁడు సాక్షి యొక్కఁడె.



దుర్గకొండ

ప్రకృతిసౌందర్యంబు పరికించు వేళఁ
 బురుషునిమహిమంబు నరసెడువేళఁ
 బలుతెఱంగులుగ నిర్మల మైనయట్టి
 యానంద మెంతయో యలరారు చుండు ;
 అనుభవించుచు నున్నయప్పుడు నేను
 గవి నంచు భావించి వివరింప నెంతు,
 నితరులం దనుషంగ నెంతును గాని,
 తెలుపఁబూనినదానిఁ దెలుపఁగాలేను;
 పదములు తడఁబడు, వడఁకు నాలుకయు,
 వెనుకముందు లెఱింగి వివరింపలేను;
 అనుభవించినవాఁడె నాక్షి దీనికిని.

* * * * *

శ్రీత్రయీమూర్తి, యాశ్రితచక్రపాలుఁ
 డఖిలజగద్బంధుఁ డఖిలమిత్రుండు
 సంతతసన్మార్గచరణదక్షుండు
 ప్రాకటాశ్లేషాదరణబుద్ధి నొంది
 పద్మినీమోద సంపత్కరుం డయ్యె.

మూఁడుమూర్తులకును మూలమై యొప్పి
 ప్రవిమలం బైనభాస్వచ్ఛక్తిరక్తి
 సింహాధిరూఢ మై శ్రీకరం బయ్యె.
 భూభృద్వతంసులై పొలుపొందుఘనులు
 జీవనప్రదు లౌచుఁ జెన్నారుకతన
 నాడుచుఁ బాడుచు నానంద మొసఁగి,
 యమృతకుల్యాతతు లందందుఁ బాఱె.
 నవనవకాంతుల నలుగెలంకులను
 వరిలక్ష్మీ యానందవారి నోలాడె.
 వరిలక్ష్మీఁ బూజించి భక్తిఁ జూపించు
 పరమపవిత్రమా హరిదినం బయ్యె.
 హరిసతీపూజయు, హరిపూజ గూడి,
 యొక్కదినంబున నొప్పారుకతన
 ద్విగుణీకృతం బయి విలసిల్లె భక్తి.
 భుక్తిముక్తు లొసంగి పోషించు నంచుఁ
 బగ లెల్ల రక్తియు భక్తియుఁ జూపి,
 శ్రీసతీశ్వరపూజ, శ్రీప్రసాదంబు
 గావించి, నేవించి, భావించి యుంటి;
 అనురాగ మొప్ప సంధ్యాకాల మయ్యె.
 సాంధ్యకృత్యములయాచారంబు దీర్చు,

బ్రకృతివైచిత్ర్యంబుఁ బరికించి చూడఁ,
 బరమేశనామసంస్మరణం బానర్ప,
 నుత్సాహ మొంది, గ్రామోపకంఠమునఁ
 బాఱుచు నున్న కాల్యసమీపమునకు
 నల్లనల్లనఁ బోయి, యచ్చట నుంటి.

* * * * *

తూర్పుదిక్కునఁ దోఁచె దుర్గపర్వతము.

* * * * *

తనలేనిదినము దుర్దిన మంచు జనులు
 తనకు నంజలు లిచ్చి కొనియాడు చుండఁ
 బగలు కల్గియుఁ దమోభావంబు లేక
 యరు లైన మెచ్చుకొన్నట్లు కృత్యంబు
 లన్నియుఁ దీర్చి, లోకాంతరన్మునకు
 నినుఁడు పోవుచు నుండె; నిరుగెలంకులను
 హరిఁ జూచి గిరిఁ జూచి యానంద మయ్యె.

* * * * *

ఖండచంద్రుఁడు మస్తకమునందుఁ గ్రాలఁ,
 కేశపాశముగ నాకాశంబు తోడఁ,
 జటులోరువృక్షముల్ జటలట్లు వెలుఁగ,
 ఝరిణులు సర్పభూషలరీతి నొప్ప,

దుగ్గేశుగతిఁ బొల్చె దుగ్గపర్వతము.

* * * * *

జగ మొనరెచ్చెడుకర్మసంచయంబునకుఁ
దాను సాక్షిగ నుండి తనశక్తిఁ జూపఁ
దనచేయుకర్మసంతతుల కేవేళ
సాక్షి మై యొప్పుదుర్గాధీశుఁ డనుచు
నతనిపాదము లంటి యర్చనల్ సేసి,
తనకరమ్ములఁ బవిత్రములఁ గావించి,
యాయనంతపదస్థుఁ డరిగె నొండెడకు.

* * * * *

అంతఁ బ్రదోషవేళారంభ మయ్యె.

* * * * *

పాఱు కాలువల శబ్దంబుగా నొప్పి,
రాచు వాయువుల స్పర్శంబుగా నొప్పి,
వ్రాలు పిట్టలను రూపంబుగా నొప్పి,
జాఱు తేనియల రసంబుగా నొప్పి,
దాఁగు పూవులను గంధంబుగా నొప్పి,
తన్మాత్రరూప మై ద్రవ్య మై యొప్పి,
మూఁడులోకములకు మూల మై యొప్పి,
నెన రొప్పఁ బ్రకృతియు నిండుఁగొ ల్వుండె.

శాంతతేజంబున సాక్షి యై యుప్పి,
 కొలు వున్నప్రకృతిని గోరి మెప్పింప,
 దుగ్గేశ్వరుండు సంతోషంబుతోడ
 ధణధణంధణలతోఁ దాండవం బాడె
 తత్త్వమిత్యాదిశబ్దములఁ గొల్పుచును,
 హరిమృదంగధ్వను లలమె నెల్లెడల.
 నవనవకాంతుల నవకం బెసంగ,
 నాకుపచ్చనిచీర యందం బొసంగ
 వరిలక్ష్మీ పాటలఁ బాడుచు నుండె.
 స్వస్థానవాసు లై చనుభవ్యతరులు
 సుమనశ్చయంబుతోఁ జుట్టుప్రక్కలను
 నిజకలాపాలికల్ నేత్రపర్వముగ
 సభ్యు లై దరి నుండుచంద మింపారె.
 భూభృద్వరుఁడు సర్వభూతేశ్వరుండు,
 దుర్గాధిపుండు ప్రదోషకాలమున
 నారీతిఁ దాండవం బాడుచు నుండి,
 రాణియై చెలువొందు ప్రకృతిదేవతకు.
 నానందసంఘాయి యై వెల్గుచుండె.
 దుర్గాధినాథుఁ డై తొలఁకాపచున్న
 రాజశేఖరునిన ర్తనవిద్య చూచి,

తన్మయం బయ్యెఁ జిత్తం బంత నాకు.
 తత్త్వ మ్మటంచును ధ్వనియించు చున్న
 హరిఁకక నేనును హరి నైనయట్లు,
 స్వస్థానవాసి నై భాసిల్లునేను
 సుమనోవిలాసి నై సొంపొందినట్లు,
 సభ్యుండ నై చూచుచందంబు తోఁచె.
 అనుమానమునఁ దన్ను నటు చూచు చున్న
 ననుఁ జూచి యీశుండు నగుమోముతోడ
 నవ్యమార్గములఁ దాండవ మాడుచుండె.
 జగ మంత యేకరీతిగఁ జూచు చుండి,
 తన్మయానంద మందఁగఁ బోలు నైనఁ
 బరమేశ్వరునినాట్యవైదుషీమహిమ
 నాకుమాత్రమె యన్నననుపు కన్నట్టె.
 ననుఁ జూచి మాత్రమే నాట్యం బొనర్చి,
 నాకు నొక్కనికె యానందం బొసంగి,
 యితరలోకం బేది యెఱుఁగనియట్లు
 వర్ణనాతీత మా భావంబు కలిగె.
 ఆరీతి దుర్గేశుఁ డాచుతాండవము
 కనుఁగొని, ముద్వార్ధి మునుఁగుచు నుండ,
 వేటొక్కదృష్టి హృద్వీధిలోఁ దోఁచె.

ప్రళయసంధ్యావేళఁ బరమేశ్వరుండు
సాక్షియాప్రకృతి కుత్సాహం బాసంగఁ
దాండవం బాడుచందంబు కన్పట్టె.

ప్రళయసంధ్యావేళఁ బ్రకృతి చూడంగఁ,
బరమేశ్వరుండు తాండవం బాడు చుండ,
నపు డందు నే నున్నయట్లు కన్పట్టె.

ప్రకృతిదేవతలోనఁ బ్రకృతి వైనట్లు
పురుషునిలో నేను బురుషుఁ డైనట్లు
రెండురీతుల నాకుఁ బ్రీతి కన్పట్టె.

ఈశుతోఁ దాండవం బే నాడుచుంటి
నింతిలో సాక్షిగా నేఁ జూచు చుంటి
నెందుఁ జూచినను నేనే తోఁచు చుంటి?
బురుషుండ నే నంచు నరయుచు నుండఁ
ప్రకృతిలోపల నున్నపగిదిగాఁ దోఁచె.

ప్రకృతి నే నంచును బరికించు చుండఁ
బురుషునిలో నున్నకరణిఁ గన్పట్టె.

ఈశునిలోపల నింతిలోపలను,
వెలుపల లోపల నలుగెలంకులను,
నేనె తోఁచుచు నుండి, నృత్యమాడుచును,
సాక్షిగాఁ జూచుచు, నానంద మొంద—

అంతలో—అపుడ—దృశ్యము మాఱిపోయె.

* * * * *

బుధగురుప్రముఖవిస్ఫూర్తి లేకుండె.

ఎదుటఁ గన్పడు చుండెఁ గృష్ణమేఘంబు ;
 శిఖిశిఖాకార మై చెల్వొందె మెఱపు ;
 వేఱనాదం బయి విలసిల్లె గర్జ.

యమునాజలం బయి యంధకారంబు
 వ్యాపింపఁగాఁ జొచ్చె నన్ని తావులను ;
 కాళీయఫణి యయి కన్నట్టె గిరియు ;
 సెలయేళ్లు నాగకాంతలుగా నెసంగె.

యమునాతరంగిణీహ్రదమధ్యమందు
 శిఖిపింఛధరుఁ డౌచుఁ జెల్వొందుకృష్ణుఁ
 డలకాళియాహిఫణాగ్రంబులందుఁ

దాండవం బాడుచందంబు కన్నట్టె
 నాగకాంతల భయానందజం బైన
 యాక్రందనధ్వని యలమె నెల్లెడల,
 వరనారదోపేతపర్వతప్రాంత

జటులయానందంబు సాంద్ర మై యొప్పె
 గోపికారామాదికోమలాకృతులు

శిఖరివ్రజంబును జేరి కన్నట్టె.
 తన్మాత్రరూప మై తన రాసు ప్రకృతి
 రాధికాకార మై రాజిల్లు చుండె.
 రాధికాకార మై రాజిల్లు ప్రకృతి
 సాక్షి మై కనుఁగొంచు నానంద మొంద
 సరసగంభీరసుస్వర మైనమురళి
 మ్రోయించుచును నాట్యమును జేయుచున్న
 కృష్ణసౌందర్యంబు ప్రీతిఁ గావించె.
 ఆనృత్యమును జూచి యద్భుతం బంది
 మఱి చూచి, మఱి చూచి, మఱి చూచి చూచి,
 తన్మయం బయ్యెఁ జిత్తం బేకరీతి.
 షర్వతప్రాంతానఁ బర్వతాకృతియు,
 నారదసన్నిధి నారదాకృతియు,
 గోపికాదుల మ్రోల గోపికాకృతియు,
 ధరియించి, ధరియించి, తని వొందనైతి.
 శిఖిశిఖారూప మై శిరమునం దుంటి,
 మురళీనినాద మై మోవిఁ జేరితిని.
 గాని, యింకను దృష్టి కాలేదు నాకు.
 ప్రకృతిరూపం బైన రాధికాకార
 మును దాల్చి సాక్షి నై కనుఁగొంచు నుండ,

సంకల్ప మొక్కటి జనియించె నాకు.
 రాధ నై నృత్యంబు రహిఁ జూచు చుండఁ
 గృష్ణుండ నై యాడ నిచ్చ జనించె.
 కృష్ణరూపంబున నృత్యంబు నేయ
 రాధ నై చూడంగ రాగంబు పుట్టె.
 ఇంతలో నింకొక్కదృశ్యంబు తోఁచె.

* * * * *

ప్రళయకాలంబునఁ బ్రకృతి యంతయును
 నేక మై సాక్షి నై వీక్షించు చుండఁ
 గాలసర్పఫణాగ్రఘనరంగమందు
 నాట్యం బొనర్చెడునటరాజమూర్తి
 సాక్షాత్కరించె నాస్వాంతంబునందు.
 నేను నే ననునట్టినేను నే నైతి
 నే నైతిఁ బురుషుండు, నే నైతిఁ బ్రకృతి;
 ప్రకృతిపూరుషు లైకృతభావంబు నొందు
 నర్థనారీశ్వరుం డైతి నంతంత,
 హరిహరాకృతిఁ దాల్చి యలరారు చుంటి,
 నద్వయంబైన బ్రహ్మకృతిం దాల్చి
 చిద్రూపి నై యుంటి; * * * * *
 * * * * * చెదరెఁ జిత్తంబు,

తలచూపెఁ గొంత చైతన్యంబు నాకు.

* * * * *

తొలుతఁ బచ్చికపైన నిలుచున్న నేను
దెపతెప నీటిలోఁ దేలుచు నుంటి.

వర్షంబు బోరనఁ బడుచుండె మీఁద;
వెల్లువ జోరున విలసిల్లెఁ గ్రిందఁ;
జిమ్మన నంతటం జీకటుల్ గ్రమ్మె;
నలుగెలంకులను గన్పట్ట దేమియును,
గుండియల్ తటతట కొట్టుకొం చుండె;
ఎందు నే నుంటినో, యెటు లుంటినొక్కొ,
యే మానొ నాగతి యెఱుక లేదయ్యె.

పరమేశ్వరుని మనఃపద్మమం దుంచి,
యాత్మభారం బంత నతనిపై వైచి,
యంధకారమునందు నద్భుతం బైన
జ్యోతిఃస్వరూపంబుఁ జూచుచు నుండి,
యతిభయంకర మైనయానందవారి
మునుఁగుచుఁ, దేలుచు, మునుఁగుచు నుంటి.

* * * * *

చచ్చెఁ జచ్చె నటన్నశబ్దంబు వచ్చె,
 లేదు లే దనునొక్కనాదంబు వచ్చె;
 లోఁ తైనవెల్లువలో మునుంగుచును,
 దేలుచు మునుఁగుచుఁ దేలుచు నున్న
 నన్నుఁ జేతులతోడ నడుమను బట్టి
 పై కెత్తి యొడ్డునఁ బడవైచి రెవరో.

* * * * *

చయ్యన మఱికొంత చైతన్య మబ్బె.

* * * * *

నీటిలోఁ బడి మృత్యునికటంబు చేరఁ
 గా నున్ననాపైని గారుణ్య మంది
 దరిఁ జేర్చి కాచినధన్యుఁ డెవ్వండొ
 యనుకొంచు వెనుకకు నరసి చూడంగ
 మెఱసెఁ దలుక్కన మెఱ పొక్కఁ డపుడె.
 దృక్పథంబును బాసెఁ గృష్ణదాసుండు

* * * * *

సంపూర్ణ మైనట్టిచైతన్య మబ్బె.

* * * * *

* * * * *

ఆకాశ మంత మేఘావృతం బయ్యె;
 గాఢాంధకారంబు గప్పె నలైసల;

కాల్వ పాటుచు నుండె గట్టులం డాసి;
 తడిసినబట్టలు, వడకెడుకాల్లు
 కొయ్యవారినమేను గూడి బాధింప
 నింటికి నొక్కండ నేతెంచు చుంటి.

కనబడ కున్నత్రోవను జూడ నైనఁ
 దలఁ పొందఁగా లేక, జలమధ్యమందుఁ
 గొట్టుకొన్నప్పటిఘోరసంతోష
 మొక్కడే యూహించుచుంటిఁ జిత్తమున.

* * * * *
 * * * * *

హా పరమేశ్వరా, హా కన్నతండ్రి,
 ననుఁ గన్నతండ్రి, యనాథనాథుండ,
 చిత్రంబు నీచర్య, చిత్రంబు తండ్రి,
 యాపదుద్ధరణకార్యంబు చిత్రంబు,
 ని న్నెందుఁ జిత్తాన నిలిపి నే నుందు,
 భక్తుండ నైననాపైఁ గటాక్షంబు
 పలుతెఱంగులఁ జూపి యలరించినావు,
 నీవు నన్నరయనినిముసంబు లేదు;
 నీవు నన్ బ్రోవనినిముసంబు లేదు;
 కాని, సంపూర్ణ మాకరుణను జూపి,

యినుమారుమాత్రమే ననుఁ బ్రోచినావు.
 మనసులో మనసుగా మని యున్నయట్టి
 తనువులోఁ దనువుగాఁ దనరారినట్టి
 యాత్మలో నాత్మగా నలరారినట్టి
 ప్రాణేశ్వరిని నాకుఁ బాపియున్నట్టి
 యాభయంకర వేళయం దొక్కమాటు,
 పాటువెల్లువలోనఁ బడి జీవితాశ
 విడిచి, కాలేతులు విసరుకొం చున్న
 యీభయంకరవేళ నిపు డొక్కమాటు.
 పూర్ణమోదంబును బొందించినావు;
 ఆపదలం బాపి యరసి కాపాడు
 ఆప్పటి శాంత హా నానంద మద్ది
 యానంద మైనచందానఁ గన్నడదు.
 ఆపదలో మున్నినపుడు నికొ దలఁచి,
 యాత్మభారము నీకు నర్పించువేళ
 నతిభయంకర మైనయాకృతిం దాల్చి
 డెందానఁ గల్గునానంద మానంద
 మట్లు—సంపూర్ణ హానానంద మట్లు—
 అద్వైత మైనబ్రహ్మానంద మట్లు—
 కనుపట్టు చుండును గాన నా కట్టి

యానంద మిచ్చి న న్నాదరించితివి.
 నీకుఁ గృతజ్ఞుండ, నీకు భక్తుండ,
 నీకు సేవకుఁడను, నీకు దాసుండ,
 ననుచు నేమేమియో యనుకొంచు నవలఁ
 గృహఁ బూని నాపైని గృష్ణదాసుండు
 ప్రతివతంసుండు కారణదేహచారి
 నన్నుఁ గాపాడుచు నున్న చందంబు
 తలపోసి, గురువు లందఱకు నైజంబు
 గా నొప్పనిష్కామకరుణకు మెచ్చి,
 యల్లనల్లన నింటి కరుగుదెంచితిని.

* * * * *
 * * * * *
 * * * * *
 * * * * *

ప్రకృతిసౌందర్యంబుఁ బరికించువేళఁ
 బురుషునిమహిమంబు నరసెడువేళఁ
 గలుగుభావము లన్ని తెలుపఁగాఁజాల;
 అనుభవించిన వాఁడు సాక్షి యొక్కండె.



అ ల సి హా యి తి ని

అలసిపోయితి నయ్యో, అలసిపోయితిని,
కటకటా నీ కింతకాఠిన్య మేల ?

* * * * *
తిరిగితిఁ దిరిగితిఁ దెరవు లన్నియును;
వెదకితి వెదకితి వేసారిపోతి;
ఏమూల నుంటివో యీచలం బేల,
యెందు దాఁగుంటివో యేల కన్నడవు ?

* * * * *
అలసిపోయితి నయ్యో అలసిపోయితిని,
కటకటా నీ కింతకాఠిన్య మేల ?

* * * * *
గట్టుపైఁ బుట్టుపైఁ గాల్జారి జారి
పడుచు లేచుచు ముండ్లబాట లన్నియును
వెదకితి వెదకితి విసివిపోయితిని,
దిరిగితిఁ దిరిగితిఁ దెరవు లన్నియును;

* * * * *
అలసిపోయితి నయ్యో, అలసిపోయితిని,
కటకటా నీ కింతకాఠిన్య మేల ?

* * * * *

ఆకసంబున మబ్బు లలముకొన్న పుడు
 చీకటి యంతటం జెదరియున్న పుడు
 వర్షంబు బోరనఁ బడుచున్న యపుడు,
 తిరిగితిఁ దిరిగితిఁ దెరవు దప్పితిని;

* * * * *

అలసిపోయితి నయ్యె అలసిపోయితిని,
 కటకటా నీ కింతకాఠిన్య మేల?

* * * * *

గాలి వీచుచు భీతిఁ గలిగించువేళ
 చెట్టుకొమ్మలు మీఁద నట్టాడువేళ,
 ఊపి రాడక చిత్త ముస్సు రక్షవేళ,
 వెదకితి వెదకితి వేసారిపోతి;

* * * * *

అలసిపోయితి నయ్యె, అలసిపోయితిని,
 కటకటా నీ కింతకాఠిన్య మేల?

* * * * *

ఏవంక నుండువో యెఱుక లేదయ్యె,
 త్రోవ తప్పితి నయ్యె, త్రోవుపా టయ్యె,
 త్రోవ చెప్పినవాఁడు తోడ రాడయ్యె,
 ఈవేళ నా కేల నిట్టిపా టయ్యె!

* * * * *

అలసిపోయితి నయ్యె, అలసిపోయితిని,
 కటకటా, నీ కింతకాఠిన్య మేల?

దన్నుఁ గొల్చుచు నున్న తనయన్ను మిన్నఁ
 బ్రోవంగఁ దలఁపొందిఁ ప్రోది మీఱంగఁ
 దనువునఁ దను విచ్చి తిని వొందఁజేసి,
 మనసున మన సిచ్చి మని యుండఁజేసి
 యాత్మ నాత్మ యొసంగి యలరారఁజేసి
 తనశివాభి ఖ్యాతి ధన్య మానట్లు
 బుధగురు శేఖర భూరియశుండు,
 సర్వజ్ఞఁ డైశ్వర్యసహితుండు హితుఁడు,
 క్షీరంబు శర్కరఁ జేరి యున్నట్లు
 లేకరూపంబున నింతితోఁ గూడి
 యేక మై యొప్పారునీదివ్యమహిమ
 యెఱిఁగి దేవునిఁ గొల్వ నేర్పడ్డదిసము,
 శివరాత్రి యనుపేరఁ జెల్వొందుదిసము,
 మాఘకృష్ణ చతుర్దశీఘనదిసము,
 చనుదెంచి నాకు నుత్సాహం బొసంగెఁ
 దనివి తీరఁగ నీశుఁ దలఁచితిఁ గొలువ.

* * * * *

ఈశుఁ గొల్వఁగ నెంచి, యిలు వీడిపోయి
 యందందుఁ దిరుగాడి, యల్లన నడచి,
 యద్ధిఁ జేరితిని సంధ్యాకాలమునకు.

సంజకెంజాయలు సరసంబు లగుచు
 సంబుధిలోఁ బ్రతిబింబించు చుండి,
 యెన్న శక్యము కానిహృత్ప్రీతి నొసఁగె.
 అంత నొయ్యొయ్యస సంధకారంబు
 వ్యాపింపఁగాఁజొచ్చె నన్ని తావులను.
 ఆకాశపథమున సలరుసీలిమము,
 సంభోధితలమున సలరుసీలిమము,
 సంధకారంబున సలరుసీలిమము,
 మూఁడుత్రోవలయందు ముతైఠిఱంగులుగ
 నేక మై మనమున కింపు గావించె.
 మూఁడుత్రోవలయందు మొససి యున్నట్టి
 పరమేశ్వరునిమహాభావంబువోలె
 మూఁడుత్రైఠిఱంగుల మొససియున్నట్టి
 యంధకారంబున సద్భ్రతం బైన
 జ్యోతిఃస్వరూప మత్యుత్సాహ మొసఁగె.
 లోకజాలములు, లోకనాయకులు.
 లోకస్థు లుండఁగ, నలోక మైసట్టి
 యంధకారంబున కన్వలిత్రోవ
 నాదిత్యకాంతి నేకాకార మగుచు
 సలరుదివ్యజ్యోతి యచ్ఛ్రతం బొసఁగె.

ఆరభటీన్పత్తి నలరుతాండవము,
 కై శికిన్పత్తిసంగతుల లాస్యంబు,
 అంగవిక్షేపవిద్యలను స్పృశ్యంబు
 వివిధరసంబుల వెలయునాట్యంబు
 సలుదెఱంగులస్పృతనైపుణిం జూసి,
 స్పృతానుస్పృత మై నెగడుచందముస
 మంద్రమధ్యమతారమహిమముల్ వెలయ
 భావానురూప మై షరగురాగంబు,
 రాగానురూప మై ప్రబలుభానంబు,
 ప్రకటించి గీతవైభవములం జూపి,
 గీతానురూపవిఖ్యాతరీతులను
 దత్తమిత్యాదిశబ్దములఁ గొల్పుచును,
 రాగభావములమార్గములందు నిలిసి,
 లయయుక్తవాద్యలీలలఁ గోరి చూపి,
 వాద్యవైభవముల వాసి నొప్పారు
 స్పృతగీతంబులనిపుణతల్ వెలయు
 తౌర్యత్రికంబు నందంబు మీఱంగఁ
 బ్రకటించి, భావముల్ రసములు నొకట
 వివిధభేదంబుల వివిధరీతులను
 వెలయించు చున్నట్టివీచికాతతుల

క్రీడావిశేషముల్ ప్రీతి గావించె.
 అంధకారములోనియద్భుతం బైన
 జ్యోతిఃస్వరూపంపుఁ జోద్యంబునడుమ
 వీచికాస్పృశ్యతంపువిభనంబు సూచి
 తస్మయం బయ్యెఁ జిత్తం బుత నాకు.
 వీచికాస్పృశ్యంబు వీక్షించు చుండి,
 తస్మయం బైనచిత్తంబందు సతత
 వింతయానందంబు నిలసిల్లు చుండె.
 అంత వింతగ మార్పు లందెఁ జిత్తంబు.
 లేవు తరంగముల్, లేదు సంద్రంబు.
 లే దంధకారంబు, లేదు రావంబు.
 కోటిభాస్కరు లొక్కవోటనే కూడి
 భాసిల్లురీతి దివ్యజ్యోతి యొప్పె.
 ఆజ్యోతి మధ్యంబునం దొక్కకోటి
 మస్మధుల్ గుమికూడి మని యున్నరీతి
 సౌందర్యరాశి యై జా నొందు చున్న
 మోహినీరూప మామ్రోలుఁ గన్పట్టె.
 కర్పూరకస్తూరికాగంధములకు
 మిన్న యై యున్న నెమ్మేనిగంధంబు
 పృథ్వీస్వరూప మై ప్రీతి నింపంగ,

జాలు జాలుగఁ బెక్కులీలలం జూపు
 లానణ్యరసము జలం బయి యొప్పు
 తలుకుతలు క్కని తనివి గావించు
 తనుకాంతి తేజోవితానంబు నింక,
 సరసశీతలమ్మదస్పర్శం గొల్పు
 చూపులు వాయుసంకోభంబు జూపఁ,
 గలదు లే దనునట్టు లబరుమన్యంబు
 గగనతత్వంబును గన్పట్టఁజేయు,
 భూతపంచకమునఁ బొల్పారుచున్న
 యంద మంతయు నొక్కయాకార మొంది,
 మూఁడులోకంబుల మోహింపఁజేయు
 నామోహినీరూప మటు చూచిచూచి
 మోహజాలంబున మునిఁగితి నేను.
 మోహినీరూపంబు మ్రోగఁ గన్గొనుచు
 మోహజాలంబున మునిఁగిపోవుచును
 జెదరని బెదరని చిత్తంబుతోడఁ
 గదలక మెదలక * * * *
 * * * * యెదుటఁ గూర్చుంటి.
 కదలక మెదలక కనుచున్ననన్నఁ
 గదలక మెదలక కనుచుండఁ గాంత.

కాంత నిశ్చలబుద్ధిఁ గనుచుండె నన్ను
 నేను నిశ్చలబుద్ధి నింతిఁ గంచుంటి ;
 నేను మోహినిని మోహించి కంచుంటి!
 మోహినియును నన్ను మోహించి చూచె;
 నిశ్చల యై యిట్లు నిలుచున్న కాంత
 నిశ్చలశ్వాము మాని నృశ్శంబు సలిపె.
 నృతానువృత్త మై నెగడుచంచానఁ
 దాశమానములు పాదంబులం గొల్పె.
 హస్త నేత్ర గ్రీవహారిభేదముల
 నభినయ మ్మొనరించి యందంబు గొల్పె ;
 భావరాగంబులప్రౌఢి చెన్నొంద
 ననుపులు పుట్ట గానంబు గావించె;
 భావానుగుణ మైనవనిత రాగంబు,
 రాగానుగుణ మైనరమణిభావంబు,
 తాళానుగుణము లై తనరారుచుండె.
 భరతశాస్త్రప్రౌఢి పరిధవ్లింగ
 నృత్త మిమ్మొయి నాచరించుచు నున్న
 భువనమోహనరూపమును గాంచికాంచి,
 తన్మయంబయ్యెఁ జిత్తం బంత నాకు.
 భువనమోహిని యైన మోహినిం జూచి,

మోహించి, మోహించి, మోహించి యంతఁ
 దన్మయం బైనచిత్తము తత్తరింపఁ
 గాఁగిలింపఁ దలంచి, కాంతచెంతకును
 వడివడివడిఁ గాఁగఁ బరువు లెత్తితిని.
 పరుగెత్తి తనవైపు వచ్చున న్నాంచి
 వడివడిఁ గాంతయుఁ బాటిపోసాగె.
 భువనమోహిని ముందుఁ బోవుచు నుండ
 నింతిని వెన్నాడి యేఁ బోవు చుంటి.
 పరు వెత్తి పరు వెత్తి వచ్చునన్ జూచి
 వడివడిఁ గాంతయుఁ బరు వెత్తు చుండె.
 అలసియు సొలసియు, నాయాసమొప్ప
 మెల్లమెల్లఁగ నేను మెలఁగుచు నుండ,
 మెలమెల్లఁ జెంతనే మెలఁగె నింతియును;
 మెల్లమెల్ల నె చెంత మెలఁగుచు నున్నఁ
 జిక్కెమోహిని, చేతఁ జిక్కె నం చెంచి,
 వడివడి నింతిని బట్టుకోఁ బోవ,
 వడివడి దవ్వుగాఁ బాటె నింతియును;
 కాంత చెంతకు రాఁగఁ గడు నాశఁ బొంది,
 కాంత దవ్వుగఁ బోవఁ గడు వంతఁ బొంది,
 యాశయు వంతయు నట్టిట్లు కొల్ప

నుఱ్ఱుతయుయ్యాల లూఁగెఁ జిత్తంబు.
 మోహినిఁ గనుఁగొని మోహంబు నొంది,
 మోహంబు విడువ కుత్సాహంబుతోడఁ
 బట్టుకోఁ గొఁగిటఁ బెట్టుకో నెంచి,
 పరు గెత్తి పరు గెత్తి పరు గెత్తలేక,
 యలసియు సొలసియు నాయాస మొంది,
 యాయాసమందు దుఃఖానంద మొంది,
 నిట్టూర్పు నిగుడించి, నిలిచి, నిరాశ
 ననునయాలాపదీనాస్యండ నగుచు
 నతికరుణంబుగాఁ బ్రార్థించు చుంటి.
 అతిదీన మైన నాయాలాప మింతి
 యాలించి నాపైని జాలి చూపించె;
 జాలి చూపించి నానరస కేతెంచె;
 నరస నాకొఁగింటఁ జనవున నిమిడె.
 కాంత కౌఁగిటిలోనఁ గలసి యున్నప్పు
 డానందవార్ధి ముగ్ధాడుచు నుంటి
 నానందరూపుండ నై వెల్లుచుంటి;
 నంతలోఁ గను విచ్చి యరసితి మరల.
 మోహిని యై నన్ను మోహజాలమున
 ముంచినమోహిసీపూర్వరూపంబు

పూర్వరూపము లే కపూర్వ మై తోఁచె.
 తనువునఁ దను వుంచి తని వొందునట్లు
 మనసున మన సుంచి మని యుండునట్లు
 ఆత్మైక్యమును పొంది యలరారునట్లు
 తలపొంది, యాశ నేఁ దన్ను వెన్నాడఁ
 గాంత కఁగిటఁ జేరి, కరుణఁ జూపించి,
 యంతలోఁ దనరూప మప్పుడే మార్చె.
 మోహిని భార్య నై మోహింపఁజేయ,
 నేనె భర్త న టన్నయొకతో నుంటి;
 భార్యచందానఁ గన్నట్లుమోహినియు
 భార్యాస్వరూపంబు బాసఁ దత్ కుణమె.

* * * * *

ప్రేమచూపులలోన వెలయుచు నుండఁ
 జల్లనిచేతులు చాపి, కౌఁగింట
 ననుఁ జేర్చి, తనివార నన్ను ముద్దాడి,
 యననుభూ తానందమందు నకొ ముంచె.
 ప్రేమస్వరూప మై ప్రీతి నింపుచును
 మ్రోలఁ గన్నడు చున్నమోహినిఁ జూచి,
 సాష్టాంగముగ నమస్కారమ్ము చేసి,
 “అమ్మ, ని న్నెన్నాళ్ల కరసితి నమ్మ,

నిన్నుఁ జూడనియొక్కనిముసంబు నాకు
 యుగ మయి తోఁచు, న న్నోమవే తల్లి;
 చల్లనినీచేయి చాలు నోయమ్మ,
 చల్లనినీచూపు చాలు నోయమ్మ—”
 యనుచు నిమ్మొయిఁ బల్కి, యమ్మపాదములు
 కరములఁ బట్టుచుఁ గనుల నెద్దుచును,
 భక్తిభాసమును, విశ్వాసభాసంబు
 చూపించి, ముదమునఁ జొక్కుచు నుండ.
 మఱియొక్క రీతిగా మాతె నింతియును.

* * * * *

ముద్దు గాఱుచు నుండె ముద్దునెమ్మోము;
 ముద్దు గాఱుచు నుండె ముద్దుఁజూపులును;
 ముద్దు గాఱుచు నుండె ముద్దుఁజేతులును;
 ముద్దు గాఱుచు నుండె ముద్దుఁబాదములు—..
 ముద్దులమూట మై మ్రోల నిల్చున్న
 ముద్దుబిడ్డను జూచి ముద మొందు చుంటి.
 చిన్నారిపొన్నారిచిగురుఁజేతులను,
 నవ్వుచుఁ గేరుచు, ననుఁ గౌఁగిలించి,
 ముద్దాడు చున్నట్టిముద్దులబిడ్డఁ
 గనుఁగొని, కనియును వినియును దొల్లి

యనుభవింపనియపూర్వానందమందు
మునుఁగుచుఁ దేలుచు మునుఁగుచు నుంటి.
ముద్దులు గురియుచు, మ్రోలనిల్చున్న
ముద్దుబిడ్డను జూచి, ముద్దు లాడుచును,
గౌఁగింట నిలుచుచు, గౌఁగిలించుచును!
అనను భూతానంద మందు ముగ్ధాడి,
యలరారు చున్నప్పు డంతంత—విత !
ఒకమాన్సు కనుపట్టె నొక్కసారిగనె.

* * * * *

ఎదుట నొప్పుచు నున్నయింతిని జూడఁ
బరిపూర్ణ వశాప్రేమ పరగె నాయెదను.
కౌఁగిటఁ జేర్చితిఁ, గౌఁగిట నుంటి!
ముద్దాడు చుంటిని, ముద్దిడు చుంటి;
కాని సందేహంబు గలిగె నాయెదను.

* * * * *

మోహంబు గొల్పుచు మ్రోల నిల్చున్న
యింతి యెవ్వతెయ్యె, నే నెవ్వఁడనొక్కొ-
యేర్పర్పలేనైతి నించుకంతయును.
ముద్దుఁజూపులతోడ మురిపెంబు నింపి,
కన్నతల్లి యటన్నకరణిఁ గన్పట్టె.

ముద్దుఁజూపులతోడ మురివెంబు నింసి,
యాత్మేశ్వరి య టన్నయనువున నొప్పె.
ముద్దుఁజూపులతోడ మురివెంబు నింసి
యనుఁగుబిడ్డ య టన్నహరువున నొప్పె;
పడఁతిమై తల్లి మై కడుఁ బ్రీతి నొసఁగి,
తల్లి మై బిడ్డ మై తనివొందఁజేసి,
బిడ్డ మై యింతి మై ప్రియ మొందఁజేసి,
వివిధవిధంబుల విలసిల్లు చున్న
ప్రేమస్వరూపంబు ప్రీతి మీఱంగ
ననుభవింపఁగఁజేసి, యానందమందు
నన్ను ముంచుచు నుండ, నన్నిరీతులను
మగఁడ నై కొడుక నై మఱి తండ్రి నగుచుఁ.
బరిఁగివిధములఁ బరిఁభవిల్లంగ
నానందవార్ధి ముగ్ధాడుచు నుంటి
నానందపీయూష మది క్రోలు చుంటి
నానందరూపుండ నై వెల్లుచుంటి,
ఎంతసే పుంటినో యెఱుఁగ నిమ్మాఱ్ఱి-

* * * * *
* * * * *

ఇంతలో నక్కటా, యేకతంబుననొ

చప్పన నొక్కొంత చైతన్య మబ్బె.
 చైతన్య మబ్బిన సమయంబునందు
 గాఢాంధకారంబు గప్పె నల్లె స్థల—
 తడిసిన ట్లుండె పాదంబులు రెండు—
 కెరట మొక్కటి వెన్క కరుగుచు నుండె—
 సంపూర్ణ మెనటిచైతన్య మబ్బె.
 ఆకాశపథమున నలరునీలిమము
 నబ్ధితలమ్మున నలరునీలిమము
 నంధకారంబున నలరునీలిమము,
 మూఁడుత్రోవలఁ గప్పి మొనసి కన్పట్టె.
 తరఁగలనురుగులు తఱ్ఱుత ఱ్ఱనుచు
 నంధకారముఁ జీల్చి యలరారు చుండె,
 పాటలఁ బాడుచు, నాట లాడుచును,
 గెరటంబు లెదుటనే క్రేడించు చుండె.

* * * * *

అట్టిచీకటివేళ నంబుధిచెంత
 నొక్కండ నుండుట కుత్సహింపమిని
 బరమేశుఁ దలఁచుచుఁ బరిపూర్ణభక్తి
 నింటికి నొక్కండ నేతెంచు చుంటి.
 చీకటి యంతటఁ జిక్కనై యుండె;

త్రోవ కన్నడ కుండె ద్రోవుఁబా టయ్యె.
 చిత్త మీశునిపైని జేరియే యుండె.
 “హా పరమేశ్వరా, హా కన్నతండ్రి,
 చిత్రంబు, నీచర్య చిత్రంబు తండ్రి!
 ప్రకృతిపూరుషులనూపంబులు దాల్చి
 చిత్రవిచిత్ర మై చెలువారు చున్న
 ప్రేమతత్త్వంబును వివిధరీతులను
 సంపూర్ణ మైనయుత్సాహంబు తోడ
 ననుభవింపఁగఁజేసి, యానంద మిచ్చి
 నిన్ను నేనింపఁగ, నిన్నుఁ గూడఁగ,
 నిన్నుఁ జేరఁగను, నిన్నుఁ బొందఁగఁ,
 దగురీతులను జూపి, తని వొందఁజేసి,
 ననుఁ బ్రోచు చున్న నీనవ్యవైభవముఁ
 గొనియాడ నేర్తునే, కోటివే లైన
 జన్మంబు లెత్తఁగా శంక నా కేల?
 నీవు నన్నరయని నిముసంబు లేదు.
 నీవు నకా బ్రోవని నిముసంబు లేదు,
 వివిధవిధంబులఁ బ్రేమ చూపించి
 నన్నుఁ బ్రోచుచు నీవు ననుఁ జూచు చుండ,
 నానందమే కాని యన్యంబు లేదు,

ఆనందరూప మై యలరు నంతయును.
 అనుచు నేమేమియో యనుకొంచు, నవల,
 అందియు నందక యాయాసపెట్టి,
 దొరకియు దొరకక తొందర పెట్టి,
 తనుఁ బట్టుకోఁ జూచి ననుఁ జేరరాక,
 ననుఁ బట్టుకో నెంచి నా కందరాక,
 యలయించి, సొలయించి, యాయాసపెట్టి,
 యాయాసమం దొక్కయద్భుతం బైన
 యానంద మిచ్చి, న న్నాదరం బొప్పఁ
 గనుగొన్న మోహిని కన్నులం గట్టి
 నట్టులు కన్నట్టిన ట్లున్నకతన
 జరిగిన దంతయు మఱచిపోలేక,
 మఱిమఱి తలఁచుచు నఱిముఱి గొనుచు,
 నల్లనల్లన నింటి కరుగుదెంచితిని.

* * * * *

ప్రకృతిసౌందర్యంబుఁ బరికించు వేళఁ
 బురుషునిమహిమంబు నరసెడు వేళ,
 వివిధంబు లై తోఁచుప్రేమత త్త్వంబు
 ననుభవించినవాఁడు సాక్షి యొక్కండె.

